

பிரசார் பாரதி
அகில இந்திய வானொலி, சென்னை-4
28 02 2026 12 40
சனிக்கிழமை நண்பகல்

ஆகாஷ்வாணி செய்திகள்

தலைப்புச் செய்திகள்

1. கர்ப்பப்பை வாய் புற்றுநோய்க்கான தேசிய தடுப்பூசி இயக்கத்தை பிரதமர் திரு நரேந்திர மோடி இன்று அஜ்மீரில் தொடங்கி வைத்தார்.
2. தேசிய கல்விக் கொள்கையில் ஆராய்ச்சிக்கு கூடுதல் முக்கியத்துவம் அளிக்கப்பட்டுள்ளதாக மத்திய கல்வி அமைச்சர் திரு தர்மேந்திர பிரதான் கூறியுள்ளார்.
3. தேசிய அறிவியல் தினம் இன்று கொண்டாடப்படுகிறது.
4. ஈரான் மீது தாக்குதல் நடத்தியுள்ளதாக இஸ்ரேல் அறிவித்துள்ளது.
5. அல்பேனிய சர்வதேச மல்யுத்த சாம்பியன் போட்டியில் இந்தியாவின் Savita வெண்கலப்பதக்கம் வென்றார்.

... இனி விரிவான செய்திகள்...

கர்ப்பப்பை வாய் புற்றுநோய்க்கான தேசிய தடுப்பூசி இயக்கத்தை பிரதமர் திரு நரேந்திர மோடி இன்று தொடங்கி வைத்தார்.

ராஜஸ்தான் மாநிலம் அஜ்மீரில் நடைபெற்ற நிகழ்ச்சியில் அவர் இதனைத் தொடங்கி வைத்தார்.

இந்த இயக்கத்தின்கீழ் 14 வயதுக்குட்பட்ட பெண் குழந்தைகளுக்கு இலவசமாக தடுப்பூசி

செலுத்தப்படுகிறது.

ஆண்டுதோறும் ஒரு கோடிக்கும் மேற்பட்ட குழந்தைகள் இதன் மூலம் பயனடைவார்கள் என்று மத்திய அரசின் செய்திக் குறிப்பு தெரிவிக்கிறது.

மத்திய அரசின் இந்த திட்டத்திற்கு மருத்துவர் சங்கம் வரவேற்பு தெரிவித்துள்ளது.

இதுதொடர்பாக அந்த சங்கம் பிரதமர் திரு நரேந்திர மோடிக்கு எழுதியுள்ள கடித்தில் பெண் குழந்தைகளின் சுகாதாரத்தை பாதுகாப்பதில் இந்த திட்டம் முக்கிய பங்கு வகிக்கும் என்று தெரிவிக்கப்பட்டுள்ளது.

இந்த தடுப்பூசி இயக்கத்தின் வெற்றிக்கு மருத்துவ சங்கம் உறுதியுடன் துணை நிற்கும் என்றும் அதில் குறிப்பிடப்பட்டுள்ளது.

9 முதல் 14 வயதிற்குட்பட்ட குழந்தைகள் இந்த தடுப்பூசியை போட்டுக் கொள்வதன் மூலம் கர்ப்பப்பை வாய் புற்றுநோயை தடுக்க முடியும் என்று மகளிர் நலம் மற்றும் மகப்பேறு மருத்துவர் ஹவீனா தங்கமணி எமது செய்தியாளரிடம் தெரிவித்தார்.

(சவுண்ட் பைட் - ஹவீனா - 64 செகண்ட்ஸ்)

>>><><><<<<

தேசிய கல்விக் கொள்கையில் ஆராய்ச்சிக்கு கூடுதல் முக்கியத்துவம் அளிக்கப்பட்டுள்ளதாக மத்திய கல்வி அமைச்சர் திரு தர்மேந்திர பிரதான் கூறியுள்ளார்.

சமூக வலைதளத்தில் இக்கருத்தை பதிவு செய்துள்ள அவர், தூய்மை கண்டுபிடிப்புகள் மற்றும் ஆராய்ச்சியை ஊக்குவிக்கும் வகையில் மத்திய அரசு பல்வேறு திட்டங்களை செயல்படுத்தி வருவதாகவும் குறிப்பிட்டுள்ளார்.

>>>><><><<<<<

வான் பாதுகாப்பை உறுதி செய்வதற்கான சோதனைகள் வெற்றிகரமாக மேற்கொள்ளப்பட்டதாக பாதுகாப்பு ஆராய்ச்சி மேம்பாட்டு நிறுவனம் கூறியுள்ளது.

ஒடிசா மாநிலம் சண்டிப்பூர் அருகே இது சோதித்து பார்க்கப்பட்டதாக எமது செய்தியாளர் தெரிவிக்கிறார்.

எதிரிகளின் வான்வழி தாக்குதலை முறியடிக்கும் வகையில் இந்த சோதனை நடைபெற்றதாகவும், இதில் திட்டமிட்டபடி இலக்குகள் துல்லியமாக தாக்கப்பட்டதாகவும் பாதுகாப்பு ஆராய்ச்சி மேம்பாட்டு நிறுவனம் கூறியுள்ளது.

இந்த சோதனையை வெற்றிகரமாக மேற்கொண்ட விஞ்ஞானிகளுக்கு பாதுகாப்புத் துறை அமைச்சர் திரு ராஜ்நாத் சிங் பாராட்டுத் தெரிவித்துள்ளார்.

சமூக வலைதளத்தில் இதனைத் தெரிவித்துள்ள அவர், இது விரைவில் ராணுவத்தில் சேர்க்கப்படும் என்றும் குறிப்பிட்டுள்ளார்.

>>>><><><<<<<

மேற்கு வங்கத்தில் முழுமை பெறாத இறுதி வாக்காளர் பட்டியல் இன்று வெளியிடப்படுகிறது.

உச்சநீதிமன்றத்தின் உத்தரவை அடுத்து இப்பட்டியல் வெளியிடப்படுவதாக அம்மாநில தலைமைத் தேர்தல் அதிகாரி திரு மனோஜ் குமார் அகர்வால் கூறியுள்ளார்.

இதுதொடர்பாக அவர் வெளியிட்டுள்ள செய்திக் குறிப்பில் இன்று பிற்பகலில் இந்த பட்டியல்

இணைய தளத்தில் வெளியிடப்படும் என்றும் குறிப்பிட்டுள்ளார்.

உச்சநீதிமன்றத்தால் நியமிக்கப்பட்ட ஓய்வுபெற்ற நீதிபதிகளின் குழுவின் பரிசீலனையில்

உள்ள வாக்காளர்களும் இந்த பட்டியலில் இடம்பெற்றிருப்பதாக அவர் கூறியுள்ளார்.

>>>><><><<<<<

மதுபான முறைகேடு வழக்கில் இருந்து ஆம் ஆத்மி கட்சியின் தேசிய ஒருங்கிணைப்பாளர் திரு

அரவிந்த கெஜ்ரிவாலை விடுவித்து வழங்கப்பட்ட தீர்ப்பினை எதிர்த்து மத்திய புலனாய்வு அமைப்பு

தில்லி உயர்நீதிமன்றத்தில் மேல்முறையீடு செய்துள்ளது.

விசாரணை நீதிமன்றம் முக்கிய அம்சங்களை பரிசீலிக்க தவறிவிட்டதாக கூறி சிபிஐ இந்த

மேல் முறையீட்டு மனுவினை தாக்கல் செய்துள்ளது.

>>>><><><<<<<

தமிழக சட்டப்பேரவை தேர்தலுக்கான தொகுதிப் பங்கீடு குறித்த பேச்சுவார்த்தை திமுக –

காங்கிரஸ் இடையே இன்று சென்னையில் நடைபெற்றது.

இதன்பின்னர் செய்தியாளர்களிடம் பேசிய தமிழ்நாடு காங்கிரஸ் கமிட்டித் தலைவர் திரு

செல்வ பெருந்தகை, இந்த பேச்சுவார்த்தை சுமுகமாக நடைபெற்றதாக கூறினார்.

>>>><><><<<<<

வளர்ச்சியடைந்த இந்தியாவுக்கான இலக்குகளை எட்டுவதில் பட்டதாரிகள் முக்கிய பங்கு

வகிப்பதாக குடியரசு துணைத் தலைவர் திரு சி பி ராதாகிருஷ்ணன் கூறியுள்ளார்.

தில்லி பல்கலைக் கழகத்தின் பட்டமளிப்பு விழாவில் கலந்து கொண்டு அவர்

உரையாற்றினார்.

உயர்கல்விக்கான சேர்க்கையில் மகளிரின் எண்ணிக்கை அதிகரித்து வருவது மகிழ்ச்சி

அளிப்பதாக உள்ளது என்றும் திரு சி பி ராதாகிருஷ்ணன் தெரிவித்தார்.

>>>><><><<<<<

தேசிய அறிவியல் தினம் இன்று கொண்டாடப்படுகிறது.

இதனையொட்டி, பிரதமர் திரு நரேந்திர மோடி மற்றும் மத்திய அமைச்சர்கள் வாழ்த்துச்

செய்தி விடுத்துள்ளனர்.

>>>><><><<<<<

அஸ்ஸாமில் ஐந்து பசுமை விமான நிலையங்களை ஏற்படுத்துவதற்கான சாத்தியக்கூறுகளை

கண்டறிவதற்கான ஒப்பந்தத்தில் அம்மாநில அரசு விமான நிலையங்களின் மேம்பாட்டு

ஆணையத்துடன் கையெழுத்திட்டுள்ளது.

Manas தேசியப் பூங்கா, Umrangso, Majuli, Diphu மற்றும் Charaido-வில் இந்த விமான

நிலையங்கள் ஏற்படுத்த திட்டமிடப்பட்டுள்ளதாக அம்மாநில அரசின் செய்திக் குறிப்பு

தெரிவிக்கிறது.

>>>><><><<<<<

ஜார்க்கண்ட் உள்ளாட்சித் தேர்தலில் ராஞ்சி மாநகராட்சி மேயராக பிஜேபி ஆதரவு பெற்ற

திருமதி Roshni Khalkho வெற்றி பெற்றுள்ளார்.

இவர் தமக்கு அடுத்தபடியாக வந்த காங்கிரஸ் வேட்பாளரை விட 14 ஆயிரத்து 363 வாக்குகள்

கூடுதலாக பெற்று வெற்றி பெற்றதாக அறிவிக்கப்பட்டார்.

தம்மை தேர்ந்தெடுத்த ராஞ்சி மக்களுக்கு நன்றி தெரிவிப்பதாக திருமதி Roshni Khalkho

செய்தியாளர்களிடம் தெரிவித்தார்.

ராஞ்சியின் வளர்ச்சிக்கு முழுமையாக பாடுபடப் போவதாகவும் அவர் கூறினார்.

>>>><><><<<<<

கர்நாடகாவில் 12 ஆம் வகுப்பு பொதுத் தேர்வு இன்று தொடங்கியது.

7 லட்சத்திற்கும் மேற்பட்ட மாணவர்கள் இத்தேர்வினை எழுதுகின்றனர்.

அடுத்த மாதம் 17 ஆம் தேதிவரை இத்தேர்வு நடைபெறும் என்று எமது செய்தியாளர்

தெரிவிக்கிறார்.

>>>><><><<<<<

ஈரான் மீது தாக்குதல் நடத்தியுள்ளதாக இஸ்ரேல் தெரிவித்துள்ளது.

இதன்காரணமாக, ஈரான் தலைநகர் டெஹ்ரான் முழுவதும் புகைமூட்டத்துடன்

காணப்படுவதாக அங்கிருந்து வரும் தகவல்கள் தெரிவிக்கின்றன.

ஈரான் மீது நடத்தப்பட்ட இந்த தாக்குதலில் அமெரிக்காவும் பங்கேற்றுள்ளதாக அந்நாட்டு

அரசு கூறியுள்ளது.

இதற்கிடையே, இந்த தாக்குதலை அடுத்து வான்வழிப் பகுதி மூடப்படுவதாக ஈரான்

அரசு அறிவித்துள்ளது.

இஸ்ரேலிலும் அவசரநிலை பிரகடனப்படுத்தப்பட்டு உள்ளதாக ஏஜென்சி செய்திகள்

தெரிவிக்கின்றன.

>>>><><><<<<<

ஆப்கானிஸ்தான் – பாகிஸ்தான் இடையேயான மோதல் அதிகரித்து வருவது குறித்து ஐநா

பொதுச் செயலாளர் ஆண்டோனியோ குட்ரஸ் கவலை தெரிவித்துள்ளார்.

இதுதொடர்பாக சமூக வலைதளத்தில் அவர் விடுத்துள்ள செய்தியில், இருநாடுகளும்

மோதலை கைவிடுமாறு வேண்டுகோள் விடுத்துள்ளார்.

>>>><><><<<<<

பொலிவியாவில் சரக்கு போக்குவரத்துக்காக பயன்படுத்தப்படும் விமானம்

விபத்துக்குள்ளானதில் 15 பேர் உயிரிழந்தனர்.

La Paz விமான நிலையம் அருகே இந்த சரக்கு விமானம் விபத்துக்குள்ளானதாக அந்நாட்டு

அரசு தெரிவித்துள்ளது.

சாலையில் சென்று கொண்டிருந்த கார்கள் மீது விமானம் மோதியதாகவும், அப்பகுதியில்

இருந்து 15 பேரது உடல்கள் மீட்கப்பட்டுள்ளதாகவும் அந்நாட்டு காவல்துறை தெரிவித்துள்ளது.

>>>><><><<<<<

பிரேசிலில் பெய்து வரும் கனமழையால் உயிரிழந்தோரின் எண்ணிக்கை 68 ஆக

அதிகரித்துள்ளது.

Minas Gerais மாகாணத்திற்கு உட்பட்ட பகுதியில் பெய்து வரும் கனமழை காரணமாக பலத்த

சேதம் ஏற்பட்டுள்ளதாக அந்நாட்டு அரசு கூறியுள்ளது.

குடியிருப்புகள் சேதம் அடைந்துள்ளதாகவும், இடிபாடுகளுக்கு இடையே சிக்கியவர்களை

மீட்கும் பணி நடைபெற்று வருவதாகவும் செய்திகள் தெரிவிக்கின்றன.

>>>><><><<<<<

பஞ்சாபில் போதைப்பொருள் கடத்தலில் ஈடுபட்டு வந்த 10 பேரை அம்மாநில

காவல்துறையினர் கைது செய்தனர்.

அவர்களிடம் இருந்து போதைப்பொருள் மட்டுமின்றி ஆயுதங்களும் பறிமுதல்

செய்யப்பட்டுள்ளதாக காவல் துறை தலைவர் திரு கௌரவ் யாதவ் தெரிவித்தார்.

சண்டிகரில் செய்தியாளர்களிடம் பேசிய அவர், இவர்களிடம் தொடர்ந்து விசாரணை

நடைபெற்று வருவதாகவும் கூறினார்.

>>>><><><<<<<

உத்தரப்பிரதேசத்தில் நேரிட்ட சாலை விபத்தில் ஒருவர் உயிரிழந்தார். 4 பேர்

காயமடைந்தனர்.

முலாப்பூர் நகரில் நடந்து சென்று கொண்டிருந்தவர்கள் மீது வாகனம் மோதியதில் இந்த

விபத்து நேரிட்டதாக காவல்துறையினர் தெரிவித்தனர்.

>>>><><><<<<<

விளையாட்டுச் செய்திகள்

அல்பேனிய சர்வதேச மல்யுத்த சாம்பியன் போட்டியில் இந்தியாவின் Savita

வெண்கலப்பதக்கம் வென்றார்.

மகளிர் 62 கிலோ எடைப்பிரிவில் அவர் இப்பதக்கத்தை கைப்பற்றினார்.

Cappelle La Grande சர்வதேச செஸ் போட்டியில் இந்தியாவின் Pranav Anand பட்டம் வென்றார்.

ஒன்பதாவது சுற்று முடிவில் ஏழரை புள்ளிகளுடன் அவர் இப்பட்டத்தை கைப்பற்றினார்.

Prague மாஸ்டர்ஸ் செஸ் போட்டியில் இந்தியாவின் அரவிந்த் சிதம்பரம், ஈரானின் Parhan Maghsoobloo இடையேயான ஆட்டம் டிராவில் முடிவடைந்தது.

Burnie சர்வதேச டென்னிஸ் போட்டியில், இந்தியாவின் வைதேகி செளத்ரி இறுதியாட்டத்திற்கு முன்னேறியுள்ளார்.

மகளிர் ஒற்றையர் பிரிவு அரையிறுதி ஆட்டத்தில் அவர் 6-2, 1-6, 6-2 என்ற செட்கணக்கில் ஜப்பானின் Mio Mushika -வை வென்றார்.

ஆசிய குத்துச்சண்டை சாம்பியன் போட்டியில் பங்கேற்பதற்கான இந்திய மகளிர் அணி அறிவிக்கப்பட்டுள்ளது.

Lovlina Borgohain, Nikhat Zareen உட்பட 20 பேர் இந்த அணியில் இடம்பெற்றுள்ளனர்.

இப்போட்டியில் மங்கோலியாவில் அடுத்த மாதம் 28 ஆம் தேதி தொடங்கி ஏப்ரல் 11 ஆம்

தேதி வரை நடைபெறவுள்ளது.

நெதர்லாந்து சர்வதேச ஜூனியர் பேட்மிண்டன் போட்டியில், இந்தியாவின் Nishchal Chand,

Jananika Ramesh, Shaina Manimuthu மற்றும் Dev Ruparelia காலிறுதிக்கு முந்தைய சுற்றுக்கு

முன்னேறியுள்ளார்.